



મૂળ સુંદર સતત આકર્ષણ જમાવ્યું હતું. અને વાતાવરણ ગીત, સંગીત અને નૃત્યમય રંગીન અને આલસાદક બની ગયું હતું. કાયક મંત્રી શરૂઆતમાં સંચાલકશ્રી અર્યાનાબેન દ્વારા વિદ્યાર્થીઓ અને વાલીઓને જરૂરી પ્રોત્સાહન પુરૂ પાડવામાં આવ્યું હતું. શ્રી વિવેકભાઈ તેમજ મૈત્રીબહેનના માર્ગદર્શન હેઠળ સમગ્ર કાર્યક્રમ સફળ બન્યો હતો.

માદુરોની ઘરપકડ મુદ્દે UNમાં હોબાળો અમેરિકાનો બચાવ: આ યુદ્ધ નથી, કાયદાનું પાલન છે

વર્ષોથી પેન્ડિંગ રહેલા નાર્કો-ટેરરિઝમ અને ડ્રગ્સની હેરાફેરીના ગુનાહિત કેસો અંતર્ગત લેવાયેલું કાનૂની પગલું છે



(સંપૂર્ણ સમાચાર સેવા)

નવી દિલ્હી,તા.૦૬
વેનેઝુએલાના પૂર્વ પ્રમુખ નિકોલસ માદુરોની અમેરિકન સેના દ્વારા કરાયેલી નાટકીય ઘરપકડના પડથા હવે સંયુક્ત રાષ્ટ્ર(UN)માં સંભળાયા છે. સોમવારે બોલાવવામાં આવેલી સુરક્ષા પરિષદની ઈમરજન્સી બેઠકમાં રશિયા, ચીન અને કોલંબિયા જેવા દેશોએ અમેરિકાની આ કાર્યવાહીની આકરી ટીકા કરી હતી, જ્યારે અમેરિકાએ આને ‘યુદ્ધ’ નહીં પણ ‘કાયદેસરની કાર્યવાહી’ ગણાવી હતી.અમેરિકન પ્રતિનિધિ માર્ક વોલ્ટ્ઝે સુરક્ષા પરિષદમાં સ્પષ્ટતા કરતાં કહ્યું કે, ‘વેનેઝુએલા કેત્યાની જનતા વિરુદ્ધ કોઈ યુદ્ધ શરૂ કરવામાં આવ્યું નથી. માદુરો વિરુદ્ધની આ કાર્યવાહી કોઈ સૈન્ય હુમલો નથી, પરંતુ વર્ષોથી પેન્ડિંગ રહેલા નાર્કો-ટેરરિઝમ અને ડ્રગ્સની

હેરાફેરીના ગુનાહિત કેસો અંતર્ગત લેવાયેલું કાનૂની પગલું છે.’ અમેરિકાએ આશ્વૈયકયોકે માદુરોએ લાખો અમેરિકન નાગરિકોના જીવ જોખમમાં મૂક્યા છે. રશિયાએ આ ઘટનાને ‘લોકતાંત્રિક રીતે ચૂંટાયેલા પ્રમુખનું અપહરણ’ ગણાવ્યું છે. રશિયન રાજદૂત વેસિલી નેબેન્જિયાએ અમેરિકા પર પ્રહાર કરતા કહ્યું કે, ‘આ કાર્યવાહી આંતરરાષ્ટ્રીય કાયદાનું ઉલ્લંઘન છે. અમેરિકા પોતાની જાતને દુનિયાના સુપ્રીમ જજ માને છે, જે ગમે ત્યારે કોઈ પણ દેશમાં ઘૂસી શકે છે.’ રશિયાએ માદુરો અને તેમની પત્નીની તાત્કાલિક મુક્તિની માંગ કરી છે. ચીને પણ આ મામલે અમેરિકાને ઘેર્યું છે. ચીનના પ્રતિનિધિએ આ કાર્યવાહીને ‘ધમકાવવા અને દાદાગીરી કરવા જેવો વ્યવહાર’ ગણાવ્યો હતો.

અર્ધકુંભ મેળાને લઈને સરકારે આપ્યો સંકેત હરિદ્વારના ગંગા ઘાટમાં બિન-હિન્દુઓના પ્રવેશ અંગે કડક નિયમો



(સંપૂર્ણ સમાચાર સેવા)

હરિદ્વાર ક્ષેત્રમાં ગંગા ઘાટ પર બિન-હિન્દુઓના પ્રવેશ અંગે કડક નિયમો લાગુ કરવા પર ગંભીરતાથી વિચાર કરી રહી છે. હરિદ્વારના આશરે ૧૨૦ ચોરસ કિલોમીટરમાં ફેલાયેલા ૧૦૫ ઘાટ પર બિન-હિન્દુઓના પ્રવેશ પર પ્રતિબંધ મૂકવાનો વિચાર કરવામાં આવી રહ્યો છે. તાજેતરમાં શ્રી ગંગા સભા સાથે સંકળાયેલા કેટલાક અધિકારીઓએ પણ આ સંદર્ભમાં સરકાર સમક્ષ પોતાની માંગણીઓ રજૂ કરી છે. હરિદ્વારના ગંગા ઘાટ પર બિન-હિન્દુઓના પ્રવેશ પર પ્રતિબંધ ૨૦૨૭ ના અર્ધ કુંભ મેળાથી શરૂ થઈ શકે છે.

હરિદ્વાર ક્ષેત્રમાં ગંગા ઘાટ પર બિન-હિન્દુઓના પ્રવેશ અંગે કડક નિયમો લાગુ કરવા પર ગંભીરતાથી વિચાર કરી રહી છે. હરિદ્વારના આશરે ૧૨૦ ચોરસ કિલોમીટરમાં ફેલાયેલા ૧૦૫ ઘાટ પર બિન-હિન્દુઓના પ્રવેશ પર પ્રતિબંધ મૂકવાનો વિચાર કરવામાં આવી રહ્યો છે. તાજેતરમાં શ્રી ગંગા સભા સાથે સંકળાયેલા કેટલાક અધિકારીઓએ પણ આ સંદર્ભમાં સરકાર સમક્ષ પોતાની માંગણીઓ રજૂ કરી છે. હરિદ્વારના ગંગા ઘાટ પર બિન-હિન્દુઓના પ્રવેશ પર પ્રતિબંધ ૨૦૨૭ ના અર્ધ કુંભ મેળાથી શરૂ થઈ શકે છે.

અમે પહેલા તેમની અર્થવ્યવસ્થા ઠીક કરીશું: ટ્રમ્પ

વેનેઝુએલા સાથે યુદ્ધ નહીં કરે અમેરિકા: ટ્રમ્પની જાહેરાત

(સંપૂર્ણ સમાચાર સેવા)

નવી દિલ્હી,તા.૦૬
અમેરિકન પ્રમુખ ડોનાલ્ડ ટ્રમ્પે વેનેઝુએલાની સ્થિતિ અંગે અત્યંત મહત્વનું નિવેદન આપતા સ્પષ્ટ કર્યું છે કે અમેરિકા વેનેઝુએલા સાથે કોઈ યુદ્ધમાં નથી, પરંતુ ત્યાં અત્યારે તાત્કાલિક ચૂંટણી કરાવવાનું કોઈ દબાણ પણ કરવામાં આવશે નહીં. ટ્રમ્પના મતે, ચૂંટણી પહેલા દેશને સ્થિર કરવો અને ત્યાંની ભાંગી પડેલી વ્યવસ્થાને ફરી બેઠી કરવી પ્રાથમિકતા છે. એક ઈન્ટરવ્યૂમાં ટ્રમ્પે જણાવ્યું હતું કે આગામી ૩૦ દિવસમાં વેનેઝુએલામાં ચૂંટણી શક્ય નથી. તેમણે કહ્યું, ‘અમારે પહેલા દેશને ઠીક કરવો પડશે. જો લોકો વોટ આપી શકવાની સ્થિતિમાં જ ન હોય, તો ચૂંટણી કેવી રીતે કરાવી શકાય? અત્યારે અમેરિકાનું પૂરું ધ્યાન ત્યાં કાયદો અને વ્યવસ્થા જાળવવા અને

અર્થતંત્રને ફરીથી પાટા પર લાવવા પર છે.’ ડોનાલ્ડ ટ્રમ્પે વેનેઝુએલાના તેલ ક્ષેત્રને પુનર્જીવિત કરવા માટે એક મહત્વાકાંક્ષી આર્થિક યોજના રજૂ કરી છે, જેમાં અમેરિકન તેલ કંપનીઓની ભૂમિકા અત્યંત



નિર્ણાયક રહેશે. આ પ્લાન મુજબ, વેનેઝુએલાના ભાંગી પડેલા એનર્જી સેક્ટરને ફરીથી કાર્યરત કરવાની જવાબદારી અમેરિકન કંપનીઓ સંભાળશે, જેનાથી દેશના આર્થિક પુનરુત્થાનને વેગ મળશે. ટ્રમ્પનો અંદાજ છે કે આ સમગ્ર પ્રક્રિયા ૧૮ મહિનાથી પણ ઓછા સમયમાં પૂર્ણ કરી શકાય તેમ છે. સૌથી મહત્વની વાત એ છે કે આ

પ્રોજેક્ટ માટેનો પ્રારંભિક ખર્ચ તેલ કંપનીઓ પોતે જ ભોગવશે અને ત્યારબાદ તેલના વેચાણમાંથી થતી આવક દ્વારા તેઓ પોતાની લાગત વસૂલ કરી શકશે.

અમેરિકા વેનેઝુએલા સાથે યુદ્ધમાં હોવાના દાવાઓને ફગાવતા ટ્રમ્પે આક્રમક અંદાજમાં કહ્યું કે, ‘અમે એ લોકો સામે યુદ્ધમાં છીએ જેઓ ડ્રગ્સ વેચે છે અને પોતાની જેલો ખાલી કરીને ડ્રગ એડિક્ટ્સ તથા માનસિક દર્દીઓને અમેરિકામાં મોકલી દે છે. વેનેઝુએલાની આ હાલતના જવાબદાર ત્યાંનું જૂનું નેતૃત્વ છે. તેમણે વધુમાં કહ્યું કે, ‘વિદેશ મંત્રી માર્કો રુબિયો વેનેઝુએલાના નેતૃત્વ સાથે સતત સંપર્કમાં છે. જો સહયોગ તૂટશે તો અમેરિકા બીજા સૈન્ય કાર્યવાહી માટે પણ તૈયાર છે, જોકે તેમણે આશા વ્યક્ત કરી હતી કે તેની જરૂર નહીં પડે.

સમાચાર વિશેષ

ચિકન નેક બન્યું અભેદ કિલ્લો: બાંગ્લાદેશમાં અશાંતિ વચ્ચે ભારતે બોર્ડર પર બનાવી ૧૨ ફૂટ ઊંચી સ્માર્ટ ફેન્સિંગ

સીમા સુરક્ષા દળ (BSF)એ અત્યંત મહત્વની ચિકન નેક (સિલીગુડી કોરિડોર) વિસ્તારમાં સરહદ સુરક્ષા વધુ મજબૂત કરી દીધી છે

(સંપૂર્ણ સમાચાર સેવા)

નવી દિલ્હી,તા.૦૬
બાંગ્લાદેશમાં અશાંતિ ઉભી થયા બાદ ભારતીય સેના સરહદ પર હાઈએલર્ટ છે. ભારતીય સેનાએ હવે બાંગ્લાદેશી ઘૂસણખોરોની ભારતીય સરહદમાં ઘૂસણખોરી અશક્ય કરી નાખી છે. સીમા સુરક્ષા દળ (BSF)એ અત્યંત મહત્વની ચિકન નેક (સિલીગુડી કોરિડોર) વિસ્તારમાં સરહદ સુરક્ષા વધુ મજબૂત કરી દીધી છે. આ કમમાં સેનાએ લગભગ ૭૫ ટકા સરહદી વિસ્તારમાં નવી ડિઝાઈનની ફેન્સિંગ લગાવી

દીધી છે. બીએસએફ અધિકારીઓને ટાંકીને કહેવાયું છે કે, ભારતીય સેનાએ ભારત-બાંગ્લાદેશ પરના સંવેદનશીલ વિસ્તારોમાં નવી ડિઝાઈનની ૧૨ ફૂટ ઊંચી ફેન્સિંગ લગાવી દીધી છે. આ નવી ડિઝાઈનની ફેન્સિંગ કાપવી અશક્ય છે. જો ઘૂસણખોર તે ફેન્સિંગ કાપવાનો પ્રયાસ કરશે તો પણ તેમાં ગણ સમય લાગશે. સૌથી મહત્વની વાત તેની ઊંચાઈ છે. ફેન્સિંગની ૧૨ ફૂટ ઊંચાઈ હોવાના કારણે ઘૂસણખોરી કરવી પણ મુશ્કેલ છે. આ ફેન્સિંગના કારણે હવે

ઘૂસણખોરી કરવાના પ્રયાસો અને પશુઓની તસ્કરી જેવી ઘટનાઓમાં ઘટાડો થશે. બીએસએફના એક વરિષ્ઠ અધિકારીએ કહ્યું કે, ‘ચિકન નેક ક્ષેત્ર ભારતના ઉત્તર-પૂર્વ રાજ્યોની લાઈફલાઈન છે, કારણ કે આ ભાગ ભારતને પૂર્વાંતર સાથે જોડે છે. આ કારણે સરહદ સુરક્ષાને અમૂતપૂર્વ સ્તરે મજબૂત કરવામાં આવી રહી છે. નવી ફેન્સિંગ ઉપરાંત સરહદ પર રિયલ-ટાઈમ લાઈવ ફીડ આપતી પૈન-ટિલ્ટ-જૂમ (PTZ) કેમેરા લગાવાયા છે, જેમાં ઘૂસણખોરીની માહિતી



તાત્કાલીક મળી જશે.

બીએસએફએ ૨૦૨૫માં ૮.૫ કરોડ રૂપિયાના મૂલ્યના પશુઓ, સોનું, ચાંદી, વન્યજીવ ઉત્પાદન, હથિયારો, દારુગોળો અને અન્ય તસ્કરીના સામાન જપ્ત કર્યા હતા. આ સમયગાળામાં તસ્કર અને

ટાઉટ્સ સહિત ૪૪૦ બાંગ્લાદેશી, ૧૫૨ ભારતીય અને ૧૧ અન્ય વ્યક્તિઓની ધરપકડ કરવામાં આવી હતી. આમાંથી ૧૮૭ બાંગ્લાદેશી નાગરિકોને જરૂરી કાયદાકીય પ્રક્રિયા પુરી કર્યા બાદ બાંગ્લાદેશને સોંપી દેવાયા હતા.

સોનિયા ગાંધીને સર ગંગા રામ હોસ્પિટલમાં દાખલ કરાયા



(સંપૂર્ણ સમાચાર સેવા)

નવી દિલ્હી,તા.૦૬
કોંગ્રેસ સંસદીય પક્ષના અધ્યક્ષ સોનિયા ગાંધીને દિલ્હીની સર ગંગા રામ હોસ્પિટલમાં દાખલ કરવામાં આવ્યા છે. મંગળવારે સવારે તેમની તબિયત બગડતા તેમને

હોસ્પિટલમાં લઈ જવામાં આવ્યા હતા. ડોક્ટરોની એક ટીમ તેમનું નિરીક્ષણ કરી રહી છે. કોંગ્રેસ પાર્ટીએ હજુ સુધી સોનિયા ગાંધીના સ્વાસ્થ્ય અંગે કોઈ સત્તાવાર નિવેદન બહાર પાડ્યું નથી. કોંગ્રેસના દિગ્ગજ નેતા અને રાજ્યસભા સાંસદ સોનિયા ગાંધી છેલ્લા કેટલાક વર્ષોથી સ્વાસ્થ્ય સમસ્યાઓ સામે ઝગમગી રહ્યા છે. આ જ કારણે તેઓ નિયમિત તપાસ અને સારવાર માટે સમયાંતરે હોસ્પિટલની મુલાકાત લઈ રહ્યા છે. દરમિયાન, તેમને મંગળવારે સવારે દિલ્હીની સર ગંગા રામ હોસ્પિટલમાં દાખલ કરવામાં આવ્યા હતા.

નેપાળમાં ધાર્મિક સ્થળ પર તોડફોડ બાદ ભારે તણાવ: ભારત-નેપાળ બોર્ડર સીલ

(સંપૂર્ણ સમાચાર સેવા)

નેપાળ,તા.૦૬
નેપાળમાં ભારતીય સરહદ પાસે ધાર્મિક વિવાદ મામલે ભારેલા અગ્નિ જેવી સ્થિતિનું નિર્માણ થયું છે. બીરગંજ શહેરમાં એક ધાર્મિક સ્થળ પર તોડફોડ અને પવિત્ર ગ્રંથ સળગાવવાની ઘટના બાદ ઉગ્ર વિરોધ પ્રદર્શન શરૂ થયા છે. વીડિયો જોતજોતાંમાં વાઈરલ થઈ જતાં હિંસા અને તણાવ વધ્યો છે. પરિસ્થિતિને કાબૂમાં રાખવા નેપાળ સરકારે બીરગંજમાં સંપૂર્ણ કરફયુના અંદાશ આપ્યા છે. હાઈએલર્ટના કારણે ભારત-નેપાળ સરહદ પણ સંપૂર્ણપણે સીલ કરી દેવામાં આવી છે. મૈત્ર પૂલ સહિત સરહદના તમામ વિસ્તારોમાં અવર-જવર બંધ કરવામાં આવી છે.

બીરગંજમાં માત્ર આવશ્યક સેવાઓને જ અનુમતિ આપવામાં આવી છે. સીમા સુરક્ષા દળની ટુકડીઓ સરહદ પર તૈનાત કરી દેવામાં આવી છે. ભારત-નેપાળ સરહદ પર ડોગ સ્કોડની ટીમો પણ તૈનાત કરવામાં આવી છે. નેપાળના પર્સા અને ધનુષા જિલ્લામાં ઉગ્ર હિંસક દેખાવો શાંત કરવા પોલીસે આંશુ ગેસનો પ્રયોગ કર્યો હતો. કેટલાક પોલીસ જવાનો પણ ઈજાગ્રસ્ત થયા હોવાના પ્રાથમિક અહેવાલ પ્રાપ્ત થઈ રહ્યા છે. નેપાળના ધનુષા જિલ્લાની કમલા નગરપાલિકા વિસ્તારમાં પણ પરિસ્થિતિ અત્યંત તણાવપૂર્ણ છે. ધાર્મિક સ્થળ પર તોડફોડની સૂચના મળતા જ અહીં પણ ઉગ્ર વિરોધ થયો હતો. તંત્રએ દોષિતો વિરુદ્ધ કડક કાર્યવાહી તથા શાંતિ

જાળવવા અપીલ કરી છે. બીરગંજ તથા તેના આસપાસના વિસ્તારોમાં કામ કરતાં ભારતીય કામદારો સ્વદેશ પરત ફરવા લાગ્યા છે. તેમનું કહેવું છે કે અહીં તમામ દુકાનો અને બજાર બંધ હોવાથી રોકાવવાનો કોઈ ફાયદો નથી. પરિસ્થિતિ સામાન્ય થાય ત્યારે પરત ફરીશું. મોંઘીની છંછેરો થોડા દિવસ અગાઉ એક ધાર્મિક સ્થળ પર તોડફોડ અને ધાર્મિક ગ્રંથ સળગાવવાનો આરોપ લગવાયો હતો. જે બાદ આસપાસના વિસ્તારોમાં પણ તણાવ વધ્યો. એક જૂથના વિરોધ વચ્ચે અન્ય જૂથ તરફથી પણ ધાર્મિક ટિપ્પણીઓના આરોપ લગાવાયો. જેના કારણે પરિસ્થિતિ વધુ બગડી. હાલ કરફયુ લગાવી તંત્ર પરિસ્થિતિ કાબૂ લેવા પ્રયાસ કરી રહ્યું છે.

AACA મીડિયા એવોર્ડ ૨૦૨૬એ ગુજરાતની સર્જનાત્મક ઊર્જાને પ્રજ્વલિત કરી

ફેસ્ટિવલ ઓફ એડવર્ટાઈઝિંગ ૨૦૨૬એ સર્જનાત્મક શ્રેષ્ઠતાનો નવો ધોરણ સ્થાપ્યો

(વર્તમાન પ્રવાહ ન્યૂઝ નેટવર્ક)

અમદાવાદ, તા.૦૬
અમદાવાદ એડવર્ટાઈઝિંગ વેલફેર સર્કલ એસોસિએશન (એએસીએ) દ્વારા આયોજિત ભવ્ય ફેસ્ટિવલ ઓફ એડવર્ટાઈઝિંગ ૨૦૨૬ અંતર્ગત એએસીએ મીડિયા એવોર્ડ્સ ૨૦૨૬-ગ્રાન્ડ એવોર્ડ શોનું અમદાવાદમાં સફળ આયોજન કરવામાં આવ્યું હતું. આ પ્રસંગ એએસીએના ૩૫ વર્ષના ગૌરવસભર પ્રવાસની ઐતિહાસિક ઉજવણી તરીકે ઉજવાયો હતો.



આ ફેસ્ટિવલે સમગ્ર એડવર્ટાઈઝિંગ ઇન્ડસ્ટ્રીમાં જોરદાર મોમેન્ટમ સર્જ્યું. ગ્રાણી એડવર્ટાઈઝિંગ એજન્સીઓ, મીડિયા ઓનર્સ, મીડિયા પ્રોફેશનલ્સ અને એડવર્ટાઈઝર્સ એક મંચ પર એકત્રિત થયા અને ગુજરાતની એડવર્ટાઈઝિંગ ફેટરનિટીએ ક્રિએટિવિટી, કોલોબ્રેશન અને વૈભ્ય-ડ્રિવન ગ્રોથના સાડા ત્રણ દાયકાના યોગદાનની ભવ્ય ઉજવણી કરી. ગ્રાન્ડ રેડ કાર્પેટ વેલકમ, એંજોજિંગ

નોમિનેશન અનાઉન્સમેન્ટ્સ અને એવોર્ડ પ્રેઝન્ટેશન દરમિયાન ઉત્સાહ પીક પર હતો અને અનેક ઈમોશનલ તથા મેમોરેબલ મોમેન્ટ્સ જોવા મળ્યા, જેનાથી એડવર્ટાઈઝિંગ એજન્સીઓની ક્રિએટિવ જર્નિ ગૌરવપૂર્ણ ઓળખ મળી. આ વર્ષે પ્રથમ વખત સેન્ટ્રલ

ગુજરાત, સાઉથ ગુજરાત અને સૌરાષ્ટ્ર-કચ્છની એડવર્ટાઈઝિંગ એજન્સીઓને એએસીએ દ્વારા વિશેષ પ્લેટફોર્મ આપવામાં આવ્યું અને ઇન્ડસ્ટ્રીના વિકાસમાં તેમના યોગદાન બદલ સન્માનિત કરવામાં આવ્યા. મનિષ ગાંધી, પ્રેસિડેન્ટ-એએસીએ,એ જણાવ્યું :

ગુજરાત, સાઉથ ગુજરાત અને સૌરાષ્ટ્ર-કચ્છની એડવર્ટાઈઝિંગ એજન્સીઓને એએસીએ દ્વારા વિશેષ પ્લેટફોર્મ આપવામાં આવ્યું અને ઇન્ડસ્ટ્રીના વિકાસમાં તેમના યોગદાન બદલ સન્માનિત કરવામાં આવ્યા. મનિષ ગાંધી, પ્રેસિડેન્ટ-એએસીએ,એ જણાવ્યું :

એએસીએ મીડિયા એવોર્ડ્સ ૨૦૨૬ માત્ર એક એવોર્ડ નાઈટ નહોતો, પરંતુ એડવર્ટાઈઝિંગ ઇન્ડસ્ટ્રીની એનર્જી, એકતા અને ક્રિએટિવ શક્તિનું સાચું પ્રતિબિંબ હતું. મીડિયા ફેટરનિટી તરફથી મળેલો ઓવરહેલિંગ સપોર્ટ આ ફેસ્ટિવલને ખરેખર ઈમ્પેક્ટફુલ બનાવવામાં સહાયક બન્યો.

તમામ માસ મીડિયા પ્લેટફોર્મ્સ પર મળેલા વ્યાપક કવરેજના કારણે ફેસ્ટિવલ ઓફ એડવર્ટાઈઝિંગ ૨૦૨૬ને મજબૂત નેશનલ રેકગ્નિશન મળ્યું અને એએસીએ દેશના ક્રિએટિવ મેપ પર પોતાની વિશિષ્ટ ઓળખ સ્થાપિત કરી. આ અવસરે એએસીએ દ્વારા આવનારા સમયમાં કોફી ટેબલ બુક, ક્રિએટિવ સ્પાર્ક, બ્લડ ડોનેશન ડ્રાઈવ, લેજન્ડ ટોક-શો અને એએસીએ ક્રિકેટ કાર્નિવલ જેવી પહેલોની જાહેરાત પણ કરવામાં આવી, જે ક્રિએટિવિટી, સોશિયલ રિસ્પોન્સિબિલિટી અને ઇન્ડસ્ટ્રી કોલોબ્રેશન પ્રત્યેની એએસીએની પ્રતિબદ્ધતાને વધુ મજબૂત બનાવશે.

‘વર્તમાન પ્રવાહ’ના આયનામાં 2025નું વર્ષ

Wednesday, 01 January 2025
અંક : ૮ • દિવસ : ૩૧.૩.૨૦૨૫
કેન્દ્ર શાસિત પ્રદેશ દાદરા નગર હવેલી અને દમણ-દીવની પ્રશાસન
અમદાવાદ • બુધવાર, ૦૭ જાન્યુઆરી, ૨૦૨૫

દેશના નવનિયુક્ત ઉપ રાષ્ટ્રપતિ સી. પી. રાધાકૃષ્ણન્ સાથે સંઘપ્રદેશના પ્રશાસક પ્રફુલભાઈ પટેલે કરેલી શુભેચ્છા ભેટ

સંઘપ્રદેશના પ્રશાસક પ્રફુલભાઈ પટેલે વાણિજ્ય અને ઉદ્યોગમંત્રી પિયુષ ગોયલ તથા મત્સ્યપાલન અને પશુપાલન મંત્રી રાજીવ રંજન સિંહ સાથે કરેલી શુભેચ્છા મુલાકાત

સંઘપ્રદેશના પ્રશાસક પ્રફુલભાઈ પટેલે નવી દિલ્હી ખાતે સંરક્ષણ મંત્રી રાજનાથ સિંહ સાથે કરેલી શુભેચ્છા મુલાકાત



દાનહમાં ૧૧૬૪ વરસાદ વરસ્યો: મધુબન ડેમના ૧૦ દરવાજા અઢી મીટર સુધી ખોલાયા

અનરાધાર વરસાદમાં વલસાડ જિલ્લો જળબંબાકાર વલસાડ જિલ્લામાં અનંત યતુર્થીએ ભાવિકોએ ભગ્ન હૃદયે બન્યો: ૧૪૪ જેટલા રસ્તા અવરજવર માટે બંધ કરાયા

અશ્રુભીની આંખે ગણેશજીની મૂર્તિઓનું ભાવભર્યું વિસર્જન કર્યું



દમણમાં સમુદ્ર કિનારે વિસર્જન કરાયા બાદ આમ તેમ પડેલી અર્ધ વિસર્જીત ગણેશ પ્રતિમાઓનું ફરીથી વિધિપૂર્વક અમર જીમના સેવાભાવી યુવાઓ દ્વારા વિસર્જન કરાયું

વાપીની આર.કે.દેસાઈ કોલેજના આસિસ્ટન્ટ પ્રોફેસર વડાપ્રધાનના સ્વર્ગસ્થ માતાજી વિશે અપમાનજનક ટિપ્પણી ‘કૌન બનેગા કરોડપતિ’ શોમાં રૂ. ૨૫ લાખ જીત્યા

બદલ વલસાડમાં ભાજપ મહિલા મોરચા દ્વારા વિરોધ પ્રદર્શન



આઈ.એ.એસ. અને આઈ.પી.એસ. અધિકારીઓના “જાતિ સમાવેશક શાસનના નેતૃત્વ” અને દીવ ક્ષેત્રમાં માટે રાજીવ મહિલા આવાસના અધિકારી વિજયા રાઠોડેર ત્રણ દિવસના દીવ પ્રસંગે વણાકબારા જેટ્ટી ખાતે આયોજીત કાર્યક્રમમાં માઈમાર સમુદાયની મહિલાઓ સાથે કરેલો સંવાદ

વાપી શહેર કોંગ્રેસે રેલવે ઓવરબ્રિજની કામગીરીમાં લાલીયાવાડીના વિરોધમાં પ્રદર્શન કરી આવેદનપત્ર આપ્યું

દમણ-દીવના સાંસદ ઉમેશભાઈ પટેલે બિહારીઓ અને યુ.પી.વાસીઓ માટે કરેલી અપમાન અને વાંધાજનક ટીપ્પણીઓ સામે નોંધાયેલી પોલીસ ફરિયાદ



સેલવાસ ડિસ્ટ્રિક્ટ કોર્ટમાં લોક અદાલત યોજાઈ

દમણ-દીવમાં આયોજીત લોક અદાલતમાં ૪૩ કેસોનો થયેલો નિકાલ

બગવાડા શુભમ શ્રીન સિટીની મહિલાઓ દ્વારા ચક્કીજામ: નેશનલ હાઈવેના ખરાબ રસ્તા અને ધૂળથી ત્રસ્ત મહિલાઓ બની રચણી, ૧૦ કિલોમીટર સુધી ટ્રાફિક જામ



માઘાવંશી વિકાસ મંચના ૨૪મા જન્મોત્સવની આનંદ અને ઉત્સાહથી કરાયેલી ઉજવણી

દમણની પૉલીકેબ કંપનીમાં કેન્સર સંરક્ષણ પર જાગૃતિ સેમિનાર યોજાયો

દેશના યશસ્વી વડાપ્રધાન નરેન્દ્રભાઈ મોદીના જન્મદિન નિમિત્તે



દાનહમાં ‘હિન્દી પખવાડિયા’નો ભવ્ય સમાપન અને ઇનામ વિતરણ સમારોહ યોજાયો

દમણ જિલ્લામાં ‘સ્વચ્છતા રથ’ દરેક પંચાયતના ગામે

દમણમાં હિન્દી પખવાડિયાનો સમાપન સમારોહ અને ઇનામ વિતરણ સમારોહ યોજાયો:



મહાવીર ઈન્ટરનેશનલ ચેરીટેબલ ટ્રસ્ટ મુખ્ય શાખા સુરત અને શ્રી સ્વામિનારાયણ જ્ઞાનપીઠ સહવાવના સંયુક્ત ઉપક્રમે ધરમપુર તાલુકાનાં પીપરોળ ગામે જરૂરિયાતમંદોને કીટ વિતરણ કરાયું



(વર્તમાન પ્રવાહ વાપી બ્યુરો) વાપી, તા. ૦૬ મહાવીર ઈન્ટરનેશનલ ચેરીટેબલ ટ્રસ્ટ મુખ્ય શાખા સુરત અને શ્રી સ્વામિનારાયણ જ્ઞાનપીઠ, સહવાવ દ્વારા સંયુક્ત ઉપક્રમે આયોજીત જરૂરિયાતમંદ ગરીબ વ્યક્તિઓને કીટ વિતરણ કાર્યક્રમનું આયોજન ધરમપુર

તાલુકાનાં અંતરિયાળ વિસ્તારનાં પીપરોળ ગામ ખાતે તા.૪ જાન્યુઆરી, ૨૦૨૬નાં રવિવારનાં રોજ કરવામાં આવ્યું હતું. ધરમપુર તાલુકાનાં પીપરોળ ખાતે આયોજીત કિટ વિતરણ સ્વામી, પૂ. રામ સ્વામી, ઈન્ટરનેશનલ ચેરીટેબલ

ટ્રસ્ટનાં ચેરમેન શ્રી સી.એ.વીર દિનેશ જૈન, સેક્રેટરી વીર નરેશભાઈ લલવાની તથા શ્રી સ્વામિનારાયણ જ્ઞાનપીઠ સહવાવનાં મેનેજીંગ ટ્રસ્ટીશ્રી પ.પૂ.પુરાણી સ્વામી કપિલજીવનદાસજી, પૂ. વિજ્ઞાન સ્વામી, પૂ. રામ સ્વામી, બાબુભાઈ સોડવડીયા ટ્રસ્ટીશ્રી,

હસમુખભાઈ શાહ યુ.એસ.એ., શ્રી રમેશભાઈ મોંઢકર વિગેરે મહાનુભાવોએ આ આદિવાસી વિસ્તારમાં જરૂરિયાતમંદ ગરીબ લોકોને ધાબળા, સાડી, તેલ, ચપ્પલ, ટુવાલ, લેડીઝ ગાઉન, ચાદર, બાળકો માટે રમત-ગમતનાં સામાન, અભ્યાસ માટે નોટ,બુક, પેન-

પેન્સીલ, રબર વિગેરે સામગ્રીની ૮૦૦ જેટલી કિટ તૈયાર કરી વિતરણ કરવામાં આવ્યું હતું. આ અવસરે મહાપ્રસાદની પણ વ્યવસ્થા કરવામાં આવી હતી જેમાં મોટી સંખ્યામાં ગ્રામજનો ઉપસ્થિત રહી મહાપ્રસાદનો લાભ લીધો હતો.

ચીખલી પોલીસે બલવાડા હાઈવેથી પ.૮૮ લાખના દારૂના મુદ્દામાલ સાથે બે બેપીયાની ધરપકડ કરી



(વર્તમાન પ્રવાહ ન્યુઝ નેટવર્ક) ચીખલી,(વંકાલ), તા.૦૬ ચીખલી પોલીસે બલવાડા ને.હા પરથી રૂા.પ.૮૮ લાખનો દારૂના મુદ્દામાલ સાથે બે બેપીયાની ધરપકડ કરી અન્ય એકને વોન્ટેડ જાહેર કરી વધુ તપાસ હાથ ધરી છે. ચીખલી પોલીસ મથકના પીઆઈ શ્રી ડી.એસ.કોરાટ, પીએસઆઈ શ્રી એચ.એચ.ફળદુ, હે.કો. શ્રી મહેન્દ્રભાઈ નેભાભાઈ, શ્રી વિજયભાઈ દેવાયતભાઈ, શ્રી યુવરાજસિંહ જુવાનસિંહ, શ્રી હરીશ હરજીભાઈ, પો.કો. શ્રી ગણપત ઈશ્વરભાઈ, શ્રી કલ્પેશ સાતાભાઈ સહિતનો સ્ટાફ પેટ્રોલિંગમાં હતો. દરમિયાન

બાતમી મળી હતી કે, હોન્ડા સીટી આઈ-વી-ટેક કાર નં-જીજે-૨૧-એએચ-૨૪૧૭મા દારૂનો જથ્થો ભરી વલસાડથી નીકળી ચીખલી તરફ જનાર છે જે હકીકત બાતમીના આધારે ચીખલીના બલવાડા ને.હા.નં-૪૮ ઉપર ઓવરસિજના સર્વિસ રોડ ઉપર વોચ ગોઠવી હતી. દરમિયાન બાતમી મુજબની કાર આવતા જેને સરકારી લાકડી વડે ઉભી રાખી તલાસી લેતા અંદરથી ભારતીય બનાવટની વિદેશી દારૂ, વોડકા, ટીન-બિયરની નાની મોટી બોટલ નંગ-૧૬૩૨ કિ.રૂ.૨,૭૮,૪૦૦/-, કારની કિં.રૂ.૩-૮લાખ, બે મોબાઈલ મળી કુલ્લે

રૂા.પ.૮૮,૪૦૦/- નો મુદ્દામાલ કબજે કરી કાર ચાલક જીનેશ ઉર્ફે પોન્ટુ સુભાષ પટેલ (રહે.પરિયાગામ બરવાળી ફળીયા તા.પારડી જી.વલસાડ), અનિકેત શંકરભાઈ છત્રી (રહે.બાલદા જીઆઈડીસી કિલ્લા પારડી ઈશ્વરનગર સોસાયટી શિવ પેલેસ ઘર નં.૧૦૫ તા.પારડી જી.વલસાડ) એમ બે જેટલાની ધરપકડ કરી હતી. જ્યારે આ ગુનામાં સંડોવાયેલ મેહુલ ઉર્ફે બોખો (રહે.પારડી તા.પારડી જી.વલસાડ) તથા અન્ય એક અજાણ્યા ઇસમ મળી બે જેટલાને પોલીસ ચોપડે વોન્ટેડ જાહેર કરી ગુનાની વધુ તપાસ ચીખલી પોલીસ કરી રહી છે.

ચીખલીના રાનવેરી ખૂર્દની દીકરી આરાધ્યા રાઠોડે સંસ્કૃત શ્લોકના ક્ષેત્રમાં શ્લોકોચાર્યની ગૌરવ સભર સિધ્ધી પ્રાપ્ત કરી



(વર્તમાન પ્રવાહ ન્યુઝ નેટવર્ક) ચીખલી,(વંકાલ), તા.૦૬ ચીખલી તાલુકાના રાનવેરી ખૂર્દ ગામની દીકરી આરાધ્યા રાઠોડે સંસ્કૃત શ્લોકના ક્ષેત્રમાં શ્લોકોચાર્યની ગૌરવ સભર સિધ્ધી પ્રાપ્ત કરતા સમગ્ર રાજપૂત સમાજમાં આનંદ સાથે ગૌરવની લાગણી ફેલાવા પામી જવા પામી છે દેશભરના સંસ્કૃત પ્રેમી

વિદ્યાર્થીઓ માટે આયોજિત દેવવાણી શ્લોક ઓલોમ્પિયાડ-૨૦૨૫માં સંસ્કૃત શ્લોકના શુદ્ધ ઉચ્ચારણ, અર્થબોધ, ભાવભિવ્યક્તિ અને સ્મૃતિ શક્તિના આધારે મૂલ્યાંકન કરવામાં આવતા રાનવેરીખૂર્દ ગામની આરાધ્યા ધીરેન્દ્રસિંહ રાઠોડે તમામ માપદંડોમાં શ્રેષ્ઠ પ્રદર્શન કર્યું હતું. આ મહત્વપૂર્ણ સિદ્ધિ માટે

સમગ્ર રાજપૂત સમાજમાં આનંદ સાથે ગૌરવની લાગણી ફેલાઈ



જમ્મુ કાશ્મીરના ઉપરાજ્યપાલશ્રી મનોજ સિન્હાની રાજ્યપાલશ્રી આચાર્ય દેવવ્રતજી સાથે લોકત્બન ખાતે શુભેચ્છા મુલાકાત.

રાજકોટમાં ટોઈંગ વાનના મહિલા કોન્સ્ટેબલ અને લોકો વચ્ચે ધર્ષણ થયું



(સંપૂર્ણ સમાચાર સેવા) રાજકોટ,તા.૦૬ રાજકોટના એસ્ટ્રોન ચોક વિસ્તારમાં ટોઈંગ વાન દ્વારા કરવામાં આવેલી કામગીરીને પગલે વાહનચાલક અને મહિલા ટ્રાફિક કોન્સ્ટેબલ વચ્ચે ઉગ્ર બોલાચાલી થઈ હતી. આ મામલો એટલો બિચક્યો હતો કે સ્થાનિક લોકો પણ વાહનચાલકના સમર્થનમાં એકઠા થઈ ગયા હતા અને પોલીસ કામગીરીનો વિરોધ કર્યો હતો. વાહનચાલકના આક્ષેપ મુજબ, તેની કારમાં વ્યક્તિ બેઠી હોવા છતાં મહિલા કોન્સ્ટેબલ દ્વારા નિયમોને નેવે મૂકીને કારને લોક મારી દેવામાં આવ્યું હતું.

કારમાં પેસેન્જર હોવા છતાં લોક મારતા સર્જાયો વિવાદ

નિયમ મુજબ જો વાહનમાં કોઈ વ્યક્તિ હાજર હોય તો તેને દંડ કરી શકાય છે, પરંતુ વાહન ટોઈંગ કરી શકાતું નથી. આ મુદ્દે વાહનચાલક અને મહિલા પોલીસ વચ્ચે તીવ્રી તકરાર થઈ હતી, જેના વીડિયો સોશિયલ મીડિયા પર વાયરલ થયા છે. ધર્ષણ એટલું ઉગ્ર બન્યું હતું કે સ્થિતિને કાબૂમાં લેવા માટે અંતે PCR વાન બોલાવવાની પડી હતી. નોંધનીય છે કે રાજકોટમાં ટ્રાફિક પોલીસ, પાસ કરીને ટોઈંગ વાનના સ્ટાફ અને સામાન્ય નાગરિકો વચ્ચે માથાકુટના વીડિયો અવારનવાર સામે આવતા રહે છે. લોકોનો આક્ષેપ છે કે પોલીસ દંડ વસુલવાની હઠામાં માનવતા અને નિયમો ભૂલી રહી છે. આ ઘટનાને પગલે ટ્રાફિક વિભાગના ઉચ્ચ અધિકારીઓ દ્વારા સમગ્ર મામલાની તપાસ હાથ ધરવામાં આવે તેવી માંગ ઉઠી છે.

વારી એનર્જી સ્ટોરેજ સોલ્યુશન્સ રૂા.૧,૦૦૩ કરોડનું ફંડ એકત્રિત કર્યાની જાહેરાત કરી

(વર્તમાન પ્રવાહ ન્યુઝ નેટવર્ક) સુરત, તા. ૦૬ વારી એનર્જીસ લિમિટેડની પેટાકંપની અને ભારતની એનર્જી સ્ટોરેજ ક્ષેત્રે મહત્વનું વર્ટિકલ વારી એનર્જી સ્ટોરેજ સોલ્યુશન્સ પ્રાઈવેટ લિમિટેડ (“WESSPL”) ફેમિલી-ઓફિસીસ, હાઈ-નેટવર્ક ઈન્ડિયા ડેવલપમેન્ટ્સ એન્ડ સર્વિસીસ (એચએનઆઈસી) અને ઈન્સ્ટિટ્યુશનલ બેન્ક્સ સહિતના વ્યૂહાત્મક રોકાણકારોના સમૂહ પાસેથી કુલ રૂા.૧,૦૦૩ કરોડના મોટા ફંડિંગ રાઉન્ડ સફળતાપૂર્વક પૂરો કર્યાની જાહેરાત કરી હતી. ફંડ એકત્ર કરવા અંગે ૩૯૫૫ ઈએસએસપીએલના રિટેક્ટર શ્રી અંકિત દોશીએ જણાવ્યું હતું કે, ‘આ સફળતાપૂર્વક ફંડ એકત્ર કરવાથી સ્પષ્ટ થાય છે કે અમારો રોકાણકાર સમુદાય ભારતમાં

વિશ્વ કક્ષાના એનર્જી સ્ટોરેજ ઉત્પાદનના નિર્માણના અમારા વિઝનમાં વિશ્વાસ મૂકે છે. આ વ્યૂહાત્મક સંસાધનો સાથે,અમે અમારા ૨૦ GWh સેલ અને બેટરી પેક સુવિધાને કાર્યાન્વિત કરવાને ઝડપી બનાવીશું, સ્થાનિક સહાય ચેઈનને મજબૂત બનાવીશું અને ભારતની ઊર્જા સંગ્રહ ક્ષમતાના વિકાસમાં ફાળો આપીશું. આ પહેલ કેવળ રાષ્ટ્રીય ટેકાઉ ઊર્જા લક્ષ્યોને જ નહીં, પરંતુ સ્ટોરેજ સેક્ટરમાં સ્થાનિક ઉત્પાદન,રોજગાર અને ટેકનોલોજીકલ નવીનતાને પણ વધારે છે.

આ પ્લાન્ટ યુટિલિટી-સ્કેલ સ્ટોરેજ સિસ્ટમ્સ,ઈલેક્ટ્રિક મોબિલિટી અને ડિસ્ટ્રીબ્યુટેડ એનાર્જી એપ્લિકેશન્સ માટે તૈયાર કરાયેલ હાઈ-પર્ફોર્મન્સ સેલ્સ અને બેટરી પેકના ઉત્પાદન પર

તાલાલામાં બાઈક, આઈસર અને નારિયેળ ભરેલા છકડા વચ્ચે ભયંકર ટક્કર, ત્રણ લોકોએ જીવ ગુમાવ્યો

(સંપૂર્ણ સમાચાર સેવા) ગીર સોમનાથ,તા.૦૬ ગીર સોમનાથ જિલ્લામાં ‘અમંગળ’ અકસ્માત સર્જાયો છે. તાલાલા તાલુકામાં સુરવા-માધુપુર વચ્ચે ટ્રિપલ અકસ્માત થતાં ત્રણ લોકોના ઘટનાસ્થળે કમકમાટીભર્યા મોત થયા, જેમાં બાઈક સવાર કાકા-ભત્રીજા અને નારિયેળ ભરેલો છકડો ચલાવનારે પણ જીવ ગુમાવ્યો છે. અકસ્માતની પ્રાથમિક વિગતો મુજબ બાઈક, નારિયેળ ભરેલો છકડો (રિક્ષા) એક આઈસર ટ્રક વચ્ચે ટક્કર થઈ છે. અકસ્માત એટલો ભયાનક હતો કે ત્રણ વ્યક્તિઓનો પળવારમાં

જીવ જતો રહ્યો હતો. મૃતકોની ઓળખ કિશોર, પ્રભુદાસ અને દીક્ષિત તરીકે થઈ, જેમાં કાકા-ભત્રીજાનું પણ મોત થયું છે. ચૈતન્ય હનુમાન મંદિર પાસે થયેલા ટ્રિપલ અકસ્માતની ખબર આસપાસના પંથકમાં વાયુ વેગે પ્રસરી જતાં અનેક લોકોએ દોડી આવી બચાવકાર્યમાં મદદ કરી હતી. મૃતક કાકા-ભત્રીજા બાઈક લઈને લગ્નની ખરીદી માટે ગયા હતા જ્યાં કાળો બેટો થયો હતો. અકસ્માતની જાણ રાહદારીઓ દ્વારા પોલીસ વિભાગને કરવામાં આવી હતી. જે બાદ ઘટનાસ્થળે પહોંચી મૃતદેહોને તાલાલાની સડકારી

હોસ્પિટલમાં પોસ્ટ મોર્ટમ અર્થે ખસેડવામાં આવ્યા છે. અકસ્માતે ગુનો નોંધી ટક્કર કેવી રીતે થઈ તેની તપાસ આદરી છે. બીજી તરફ ૧૦૮ને પણ જાણ કરવામાં આવી હતી પણ હાજર લોકોનો દાવો છે કે કલાક ઉપર સમય વીતી ગયો હોવા છતાં ૧૦૮ એમ્બ્યુલન્સ આવી ન હતી જેથી ઘાયલો અને મૃતદેહોને પાનગી અને પોલીસ વાહનમાં લઈ જવાની ફરજ પડી હતી. હાલ ટ્રીપલ અકસ્માતની ઘટના બાદ પંથકમાં સોંપો પડી ગયો છે. પરિવારજનોના આર્કદંથથી હોસ્પિટલ પરિસરમાં ગમગીની છવાઈ છે.

CHANGE OF NAME
I HAVE CHANGED MY NAME FROM RUJU SHAH TO RUJU UJESH SHAH AS PER DOCUMENT

CHANGE OF NAME
I HAVE CHANGED MY NAME FROM MAHESH SINGH TO MAHESH MOHANBHAI CHAUHAN AS PER DOCUMENT

સોનામાં રોકાણ કરી ઊંચું વળતર મેળવવાની લાલચ આપી સુરતના એક જાગૃત નાગરિક સાથે રૂપિયા ૬૯,૭૮,૮૦૦ ની ઓનલાઈન, ઉત્તરપિંડી આચરવામાં આવી હતી. આ મામલે પોલીસ હેંદરાબાદ અને નાગપુરથી બે આરોપીઓની ધરપકડ કરી છે.સુરતના એક ફરિયાદીને સોનામાં ઈન્વેસ્ટમેન્ટ કરવાના બહાને ઓનલાઈન સંપર્ક કરવામાં આવ્યો હતો. ઠગબાજોએ સુરતની વ્યક્તિને

વિશ્વાસમાં લઈ જુદા જુદા બેંક એકાઉન્ટમાં કુલ ૬૯.૭૬ લાખથી વધુની રકમ ટ્રાન્સફર કરાવી લીધી હતી. જ્યારે ફરિયાદીને વળતર ન મળ્યું અને પોતાની સાથે છેતરપિંડી થઈ હોવાનો અહેસાસ થયો, ત્યારે તેમણે સાયબર કાઈમ પોલીસનો સંપર્ક કર્યો હતો. પોલીસ તપાસમાં ચોંકાવનારી વિગતો સામે આવી છે. આ ગુનામાં સંડોવાયેલી મુખ્ય આરોપી શ્રદ્ધા કચરૂજી ગઝભીયેને હેંદરાબાદથી

ઝડપી લેવામાં આવી છે. તપાસ દરમિયાન જાણવા મળ્યું કે શ્રદ્ધા અગાઉ કંબોડિયા ખાતે બે મહિના રોકાઈને આવી હતી.ત્યાં તે સાયબર ફોડ આચરતી એક ચાર્નીઝ ગંગના સીધા સંપર્કમાં હતી અને તેમની કંપનીમાં કામ કરતી હતી. આ ગંગ પાસેથી જ તેણે સાયબર ઠગાઈની તમામ ટેકનિકલ જાણકારી મેળવી હતી. બીજી તરફ, તેના ભાઈ નિલકાંત કચરૂજી ગઝભીયેની ધરપકડ મહારાષ્ટ્રના નાગપુર

ખાતેથી કરવામાં આવી છે. નિલકાંતના બેંક એકાઉન્ટમાં ફોડની રકમના રૂપિયા ૧,૭૨,૦૦૦ જમા થયા હોવાના પુરાવા પોલીસને મળ્યા છે. સુરત સાયબર કાઈમ સેલે બંને ભાઈ-બહેન વિરુદ્ધ ગુનો નોંધી કાયદેસરની કાર્યવાહી હાથ ધરી છે. શ્રદ્ધાએ કંબોડિયામાં રહીને અન્ય કેટલા લોકોને નિશાન બનાવ્યા છે અને આ આંતરરાષ્ટ્રીય ગંગના મુળ ક્યાં સુધી ફેલાયેલા છે, તે દિશામાં પોલીસે તપાસ તેજ કરી છે.



ઉમરગામના નંદીગામમાં વન વિભાગની જમીન પર રસ્તો પહોળો કરવાની ચાલતી ગતિવિધિ સામે આદિવાસીઓનો ઉગ્ર વિરોધ

નંદીગામના ગ્રામજનોએ આવેદનપત્ર પાઠવી રસ્તો પહોળો કરવાનો ગ્રામ સભામાં પસાર કરવામાં આવેલો ઠરાવ ગ્રામ સભામાં ચર્ચા કર્યા વગર અને ગ્રામજનોને વિશ્વાસમાં લેવા વગર ગેર કાયદેસર લખાયો હોવાનો આરોપ મુકી ટીડીઓ દ્વારા કરવામાં આવેલી દરખાસ્ત રદ કરવા માંગ કરી



(વર્તમાન પ્રવાહ ન્યુઝ નેટવર્ક) સરીગામ, તા.૦૬ વલસાડ જિલ્લાના ઉમરગામ તાલુકાના નંદીગામ ગામે ફોરેસ્ટ વિભાગની જમીન પર આવેલો રસ્તો પહોળો કરવાની તાલુકા વિકાસ અધિકારીની દરખાસ્ત સામે સ્થાનિક આદિવાસી સમાજે ભારે વિરોધ નોંધાવ્યો છે. આજરોજ નંદીગામના વિશાળ સંખ્યામાં એકત્રિત થયેલા ગ્રામજનોએ તાલુકા વિકાસ અધિકારીની કચેરી ખાતે ઘસી જઈ આ મામલે લેખિત આવેદનપત્ર પાઠવીને આ

કામગીરી ગેરબંધારણીય અને આદિવાસીઓના હક્કોની વિરુદ્ધ હોવાનો આક્ષેપ કરી રસ્તો પહોળો કરવાની ચાલી રહેલી ગતિવિધિને બંધ કરવા માંગણી કરી હતી. પ્રાપ્ત થતી વિગત મુજબ નંદીગામના આદિવાસી સમાજના આગેવાનોએ આવેદનપત્રમાં જણાવ્યું છે કે, નંદીગામ ગામ બંધારણની પાંચમી અનુસૂચિ હેઠળ આવતો વિસ્તાર છે. PESA Act અને Forest Rights Act, 2006 મુજબ, કોઈ પણ વિકાસ કાર્ય માટે ગ્રામસભાની પૂર્વ મંજૂરી અનિવાર્ય છે. જોકે, આ કિસ્સામાં

ગ્રામસભાની કોઈ સંમતિ લેવામાં આવી નથી, જે કાયદાનો ગંભીર ભંગ છે. વધુમાં ગ્રામજનોએ આરોપ મુકતા જણાવ્યું હતું કે, આ રસ્તો કોઈ જાહેર સુવિધા માટે નહીં, પરંતુ નજીકની વિવાદાસ્પદ જમીન (સર્વે નં.૯૪) સુધી પહોંચવા માટે કરવામાં આવી રહ્યો છે. આ જમીન તાજેતરમાં બિન-આદિવાસી બિલ્ડરો દ્વારા ખરીદવામાં આવી છે અને ત્યાં ઈન્ડસ્ટ્રિયલ પાર્ક કે કોમર્શિયલ ડેવલપમેન્ટ કરવાની તૈયારીઓ ચાલી રહી છે. જમીનના ભાવ

વધારવા અને ખાનગી હિત સાધવા માટે વન વિભાગની જમીન અને આદિવાસીઓના ઘરોને નુકસાન પહોંચાડવાનો પ્રયાસ થઈ રહ્યો હોવાનું રજૂઆતમાં જણાવાયું છે. આ મામલે ઉમરગામના તાલુકા વિકાસ અધિકારીએ પત્રકારો સાથેની વાતચીતમાં જણાવ્યું હતું કે, 'ગ્રામજનોએ કંદેલી રજૂઆતને અમે ધ્યાને લીધી છે. અમે આ બાબતે વન વિભાગને જાણ કરીશું. પંચાયતની દરખાસ્તના આધારે આ કાર્યવાહી આગળ વધારવામાં આવી હતી, પરંતુ

ગ્રામજનોનો જે વિરોધ છે અને ગ્રામસભાના ઠરાવ અંગેના જે આક્ષેપો છે, તેની યોગ્ય ચકાસણી અને વિચારણા કરવામાં આવશે.' આ સમગ્ર મામલે આદિવાસી સમાજે સ્પષ્ટ ચેતવણી આપી છે કે, જો આ દરખાસ્ત તાત્કાલિક રદ કરવામાં નહીં આવે અને વન અધિકાર કાયદા હેઠળની પેનિંગ અરજીઓનો નિકાલ નહીં થાય, તો તેઓ હાઈકોર્ટ, NGT (નેશનલ ગ્રીન ટ્રિબ્યુનલ) અને રાજ્યપાલ સુધી કાયદેસરની કાર્યવાહી કરશે એવા સંકેત આપ્યા હતા.

વાપી લવાઈમાં ૨ કિલોગ્રામ ગાંજા સાથે એક કિશોર સહિત ચાર આરોપીઓ ઝડપાયા

(વર્તમાન પ્રવાહ વાપી બ્યુરો) વાપી, તા.૦૬ વલસાડ જિલ્લા પોલીસ દ્વારા માદક પદાર્થોના ગેરકાયદેસર વેચાણ અને સેવન સામે કડક અભિયાન ચાલુ રાખવામાં આવ્યું છે. સુરત વિભાગના પોલીસ મહાનિરીક્ષકશ્રી પ્રેમવર્ધ સિંહ (આઈપીએસ) અને વલસાડ જિલ્લા પોલીસ અધિક્ષકશ્રી યુવરાજસિંહ જોડે જા (આઈપીએસ) ના અંગેના માર્ગદર્શન હેઠળ વાપી વિભાગના નાયબ પોલીસ અધિક્ષકશ્રી બી.એન. દવેનાઓએ નશીલા પદાર્થો વિરુદ્ધ અસરકારક કાર્યવાહી કરવા સૂચના આપી હતી. આ સૂચનાના અનુસંધાને ડુંગરા પોલીસ સ્ટેશનના પોલીસ ઈન્સ્પેક્ટરશ્રી એસ.પી. ગોહીલ તથા તેમની ટીમ પોલીસ સ્ટેશન ખાતે હાજર હતી. આ દરમિયાન ઈન્સ્પેક્ટરશ્રી એસ.પી. ગોહીલને મળેલ ચોક્કસ માત્રાના આધારે તાત્કાલિક દરોડા અને તપાસ હાથ ધરવામાં આવી હતી. પોલીસ ટીમે લવાઈ વિસ્તારમાં કાર્યવાહી કરતાં નીચે મુજબના આરોપી



તથા એક કાયદાના સંઘર્ષમાં આવેલ બાળકીશોરને ૨,૦૮૫ કિ.ગ્રા. ગાંજાના જથ્થા (કિંમત રૂ. ૧,૦૪,૭૫૦/-), ૩ મોબાઈલ ફોન (કિંમત રૂ. ૧૫,૦૦૦/-), ૧ ઈલેક્ટ્રોનિક વજન કાંટો (કિંમત રૂ. ૫૦૦/-) તેમજ પ્લાસ્ટિકની

પારદર્શક કોથળીઓ, સ્ટેપલર, સ્ટેપલ પિન બોક્સ સહિત કુલ રૂ. ૧,૨૦,૨૫૦/- ના મુદ્દામાલ સાથે ઝડપી પાડ્યા હતા. પકડાયેલા તમામ આરોપીઓ અને બાળકીશોર વિરુદ્ધ NDPS Act 1985 કલમ 8(c),

20(b)(ii)(B), 29, તથા Juvenile Justice (Care & Protection) Act 2015 કલમ ૭૮ મુજબ ડુંગરા પોલીસ સ્ટેશનમાં ગુનો નોંધવામાં આવ્યો છે અને કાયદેસરની કાર્યવાહી હાથ ધરવામાં આવી છે. પકડાયેલા આરોપીઓની વિગતો આદિત્યકુમાર રાજુપ્રસાદ સુરેન્દ્રપ્રસાદ ચન્નવંશી (ઉંમર ૨૧) રહે. લવાઈ, બાપુનગર, હરીયાણા હોટલ પાછળ, નાનાપોંઢા, જી.વલસાડ મૂળ રહે. સુભાષનગર, હેડરી બજાર, રોહતાસ, બિહાર, અંકિત ગજરાજદેવ રામકુલાર પાલ (ઉંમર ૨૫) રહે. લવાઈ, પોલીસ ચેકપોસ્ટ પાછળ, રમેશભાઈની ચાલી, રૂમ નં.૦૨, નાનાપોંઢા, જી.વલસાડ મૂળ રહે. લાલગંજ, પ્રતાપગઢ, ઉત્તર પ્રદેશ, અવજતકુમાર રણજીત પ્યારે યાદવ (ઉંમર ૨૦) રહે. કરમખલ, ખાડી ફળિયા, પવન યાદવની ચાલી, રૂમ નં.૦૪, નાનાપોંઢા, જી.વલસાડ મૂળ રહે. મલાઈ, જહાનાબાદ, બિહાર કાયદાના સંઘર્ષમાં આવેલ

બાળકીશોર અર્પિત (પૂર્ણ નામ/ સરનામાની માહિતી ઉપલબ્ધ નથી) જન્મ મુદ્દામાલ ૦૮૫ કિ.ગ્રા.ગાંજા - રૂ. ૧,૦૪,૭૫૦/- મોબાઈલ ફોન. રૂ. ૧૫,૦૦૦/- વજન કાંટો - રૂ. ૫૦૦/- અન્ય સામગ્રી સહિત કુલ કિંમત રૂ. ૧,૨૦,૨૫૦/- કાર્યવાહીમાં સામેલ પ્રશંસનીય પોલીસ ટીમ પોલીસ ઈન્સ્પેક્ટર શ્રી એસ.પી.ગોહીલ, પીએસઆઈ શ્રી ઈ.આર.બી.પરમાર, એએસઆઈ શ્રી શંભુભાઈ ધરમશીભાઈ, હેડ કોન્સ્ટેબલ શ્રી ભરતભાઈ ભવાનભાઈ, શ્રી જયદીપસિંહ કિશનસિંહ, શ્રી કનુભાઈ ઉદેસિંહ, શ્રી રંજનસિંહ સુરસિંહ, પોલીસ કોન્સ્ટેબલ શ્રી મહેન્દ્રસિંહ ખાનસિંહ, શ્રી નિલેશ હિંમતરાવ, શ્રી ધાર્મિક લાખાભાઈ, શ્રી ધર્મેશ દાનાભાઈ તેમજ પીએસઆઈ શ્રી કે.આર. ચોટલીયા સહિતનો સ્ટાફ વલસાડ જિલ્લા પોલીસની આ સફળ કાર્યવાહી નશામુક્ત સમાજ માટેની તેમની પ્રતિબદ્ધતા અને ઝડપી કાર્યમ કટ્ટોલ કામગીરીનું ઉત્તમ ઉદાહરણ પૂરું પાડે છે.

રૂ. ૮ લાખ ૮૩ હજારના દારૂ સહિત ૨૧ લાખ ૮૮ હજારનો મુદ્દામાલ ઝડપતી વલસાડ એલસીબી



(વર્તમાન પ્રવાહ ન્યુઝ નેટવર્ક) પારડી, તા.૦૬ વલસાડ એલસીબીએ પારડી હદ વિસ્તારમાંથી તારીખ ૫/૧/૨૦૨૬ના રોજ પોરવાર સ્કુલ ફળિયાથી એક ઈકો કાર નંબર જીજે ૦૬ આરબી ૭૬૧૬ કિંમત પાંચ લાખમાંથી રૂ. ૨,૬૫,૮૦૦નો દારૂ મળી કુલ રૂ. ૬૫,૮૦૦નો મુદ્દા માલ કબજે કરી પારડી પોલીસને સોંપ્યો હતો તેવી જ રીતે તારીખ ૬/૧/૨૦૨૬ના રોજ બગવાડા ટોલનાકા પાસેથી એક મારુતિ ટેક્સી નંબર એમએચ ૦૨ ઈ.આર ૨૨૧૧૧ કિંમત રૂપિયા

૩,૦૦,૦૦૦માંથી ૧,૨૭,૪૪૦ રૂપિયાનો દારૂ મળી કુલ રૂ. ૪૨,૪૪૦ના મુદ્દામાલ પણ પારડી પોલીસને સોંપ્યો હતો. આમ બે જ દિવસમાં કુલ ૮,૮૩,૦૮૦નો દારૂ મળી કુલ રૂ. ૧,૮૮,૦૮૦નો મુદ્દામાલ વલસાડ એલસીબીએ ઝડપી પારડી પોલીસને સુપ્રત કર્યો હતો. છેલ્લા કેટલાક સમયથી વલસાડ એલસીબી વારંવાર મોટા જથ્થામાં પારડી વિસ્તારમાંથી દારૂ ઝડપતી હોય પારડી પોલીસે ફક્ત આ દારૂનો જથ્થો અને આરોપીઓ સાચવવા માટે જ હોય એવું લાગી રહ્યું હોવાનો ગણગણાટ સંભળાઈ રહ્યો છે.

રમતગમત યુવા અને સાંસ્કૃતિક પ્રવૃત્તિઓ વિભાગના યુવક સેવા અને સાંસ્કૃતિક પ્રવૃત્તિઓ ગાંધીનગર દ્વારા આયોજિત રાજ્યકક્ષા કલામહાકુળ '૨૦૨૫ની વિવિધ સ્પર્ધાઓ પૈકી વકતૃત્વ સ્પર્ધામાં શ્રી સ્વામિનારાયણ સ્કૂલ રામવાડી, ધરમપુર ગુજરાતી મીડિયમ પોરણ-જની વિદ્યાર્થીની કિર્ષી ચેતનકુમાર પટેલ દ્વિતીય ક્રમાંક પ્રાપ્ત કરી શાળાનું ગૌરવ વધાર્યું છે. આ ગૌરવ અપાવવા બદલ શાળાના ટ્રસ્ટી સ્વામી હરિવલ્લભદાસજી આચાર્યશ્રી તથા શાળા પરિવાર તરફથી વિ. કિર્ષીને શુભકામના પાઠવી હતી.

શ્રી સ્વામિનારાયણ સ્કૂલ રામવાડી ધરમપુરનું ગૌરવ



(વર્તમાન પ્રવાહ વાપી બ્યુરો) વાપી, તા.૦૬ અત્રે ઉલ્લેખનીય છે કે, સ્પર્ધાનો વિષય ૨૪ કલાક અગાઉ જ આપવામાં આવે છે. છતાં પણ કિર્ષીએ તાલુકા કક્ષાએ 'પ્રથમ' ક્રમાંક જિલ્લા કક્ષાએ પ્રથમ ક્રમાંક તેમજ જોનકક્ષાએ દ્વિતીય ક્રમાંક પ્રાપ્ત કરી શાળાનું ગૌરવ વધાર્યું છે. કિર્ષીએ જિલ્લાનું પ્રતિનિધિત્વ રાજ્યકક્ષાએ કરીને ત્યાં પણ દ્વિતીય ક્રમાંક પ્રાપ્ત કર્યો છે. એ ખુબજ ગૌરવશાળી ક્ષણ છે. જ્યાં પ્રતિભાને મળે મંચ, ત્યાં સર્જન બને છે શિખરને ઉક્તિને કિર્ષીએ યથાર્થ કરી બતાવી હતી. તેની આ સિદ્ધિ બદલ શાળાના મેનેજિંગ ટ્રસ્ટીશ્રી પૂજ્ય સ્વામીજીએ આશીર્વાદ તથા શાળા પરિવારે અભિનંદન પાઠવ્યા હતા.

દમણથી સુરત લગ્નમાં જઈ રહેલા પરિવારને ગોઝારો અકસ્માત નડ્યો : પત્નીનું મોત, પિતા-પુત્રી ઘાયલ

કન્ટેનર કાબૂ ગુમાવી ડિવાઈડર કુદી કાર સાથે ભટકાતા કાર હવામાં દશથી વીસ ફૂટ ફંગોળાતા કડ્ડા અકસ્માત સર્જાયો



(વર્તમાન પ્રવાહ વાપી બ્યુરો) વાપી, તા.૦૬ વલસાડ હાઈવે પીરુ ફળીયા નજીક ગતરોજ ગોઝારો અકસ્માત સર્જાયો હતો. દમણથી સુરત સાસરીમાં લગ્ન પ્રસંગે જવા કારમાં માટે હિંમંતભાઈ પરિવાર સાથે કાર નં.ડીડી૦૩-એચ-૦૦૨૬ લઈને નિકળ્યા હતા. તે દરમિયાન વલસાડ હાઈવે ધમડાચી પીરુ ફળીયા પાસે વાપી તરફ જઈ રહેલ કન્ટેનર નં. એમ.એચ. ૪૮ બીએમ ૬૫૧૩ના ચાલકે કાબૂ ગુમાવતા કન્ટેનર ડિવાઈડર કુદીને સુરત

હિંમંતભાઈ રાણા અને તેમની પત્ની શીતલબેન રાણા અને બાળકી દમણ સંબંધીને ઘરે આવેલા હતા. ગતરોજ દમણથી સુરત સાસરીમાં લગ્ન હેતુ જવા માટે હિંમંતભાઈ પરિવાર સાથે કાર નં.ડીડી૦૩-એચ-૦૦૨૬ લઈને નિકળ્યા હતા. તે દરમિયાન વલસાડ હાઈવે ધમડાચી પીરુ ફળીયા પાસે વાપી તરફ જઈ રહેલ કન્ટેનર નં. એમ.એચ. ૪૮ બીએમ ૬૫૧૩ના ચાલકે કાબૂ ગુમાવતા કન્ટેનર ડિવાઈડર કુદીને સુરત

તરફ જતી કાર સાથે ધડાકાભેદ ભટકાતા ગોઝારો અકસ્માત સર્જાયો હતો. કાર હવામાં દશથી વીસ ફૂટ ફંગોળાઈને નજીકની વાડીમાં પડી હતી. અકસ્માતમાં પતિ હિંમંતભાઈ રાણા અને બાળકી ગંભીર રીતે ઘાયલ થયા હતા. પત્ની શીતલબેન રાણાની સ્થિતિ ગંભીર હતી તેઓ હોસ્પિટલમાં પહોંચે તે પહેલા રસ્તામાં દમ તોડી દીધો હતો. રૂરલ પોલીસે સ્થળ ઉપર પહોંચી આગળની વધુ તપાસ હાથ ધરી હતી.

વાપી ટૂકવાડા હાઈવે બ્રિજ ઉપર પસાર થઈ રહેલા કન્ટેનરમાં ભીષણ આગ લાગતા મયેલી અફરાતફરી



(વર્તમાન પ્રવાહ વાપી બ્યુરો) વાપી, તા.૦૬ વાપી નજીક ટૂકવાડા બ્રિજ ઉપરથી આજે મંગળવારે સવારે ૧૦ વાગ્યાના સુમારે પસાર થઈ રહેલ કન્ટેનરના કેબીનમાં ભીષણ આગ લાગી હતી. જોતજોતામાં કન્ટેનરનું આખું કેબીન આગની જવાળાઓ પ્રસરી જતા વિકરાળ રૂપ ધારણ કર્યું હતું. ટૂકવાડા હાઈવે ઉપર સવારે ૧૦ વાગ્યાના સુમારે કન્ટેનર નંબર એએચ૪૮ એલબી-૦૦૮૦

કન્ટેનર કેબીન આગમાં ખાખ થઈ ગયું, ચાલક સલામત રીતે બહાર નિકળી જતા ખાનદાની ટળી હતી

આગના વિકરાળ દૃશ્યો સર્જ્યા હતા. હાઈવે ઉપરનો ટ્રાફિક અટકી ગયો હતો લોકોના ટોળા ભેટા થઈ ગયા હતા. સદનસીબે સમય સૂચકતા વાપરી ચાલક સલામતીપૂર્વક કેબીનની બહાર નિકળી ગયો હતો. તેથી મોટી દુર્ઘટના ટળી હતી. ઘટના બાદ ફાયર અને પોલીસ ઘટના સ્થળે પહોંચી મામલો સંભાળી લીધો હતો. કલાકની જહેમત બાદ મામલો પૂર્વવત થઈ ગયો હતો

શ્રી ધનશ્યામ વિદ્યામંદિર સલવાવના બાળકો GK IQ પરીક્ષામાં ઝળક્યા



(વર્તમાન પ્રવાહ વાપી બ્યુરો) વાપી, તા.૦૬ વિકાસ વર્તુળ ટ્રસ્ટ, ભાવનગર દ્વારા આયોજિત રાજ્યવ્યાપી GK IQ પરીક્ષાનું આયોજન સપ્ટેમ્બર માસમાં કરવામાં આવ્યું હતું. આ પરીક્ષાનું હાલ જાહેર થયેલ પરિણામમાં શ્રી ધનશ્યામ વિદ્યામંદિર, સલવાવના ગુજરાતી માધ્યમના બાળકોએ ઉચ્ચ ગુણકોન સાથે અગ્રેસર રહી સિદ્ધિ હાંસલ કરી છે. શ્રી ધનશ્યામ વિદ્યામંદિર, સલવાવના આચાર્યશ્રી ચંદ્રવદન પટેલના માર્ગદર્શન હેઠળ શાળાના વિદ્યાર્થી માત્ર શાળાકીય સ્પર્ધાથી સીમિત ન રહી વિદ્યાર્થીઓને રાજ્યસ્તરના વિશાળ વિદ્યાર્થી સમુદાય સાથે સ્પર્ધાત્મક પરીક્ષાનો એક મંચ મળે અને તંદુરસ્ત

વાતાવરણમાં જ્ઞાનને વધુ ખીલવાની તક મળે તેવા ઉદ્દેશ્ય સાથે આ પરીક્ષામાં ભાગ લીધો હતો. જેના હાલ જાહેર થયેલા પરિણામમાં તમામ ૭૪ બાળકો પાસ થયા છે અને તેમાંથી ૧૫ બાળકો ધોરણ ૫ ના આરોહી બલદાણીયા, ચંદ્રા માલી, તન્વી ચૌધરી, પલ પટેલ, ધ્યાની પટેલ, પ્રેયા પટેલ, નિધિ ચૌધરી રુદ્ર પટેલ, હર્ષ વણજારા, ગાર્વિન પાઘડાળ, કૃપાલ પીકીયા, વૈદિક જોશી, અડમીન ડાયરેક્ટર શ્રી હિતેન ઉપાધ્યાય, આચાર્ય શ્રી ચંદ્રવદન પટેલ તથા શાળા પરિવારે ધોરણ ૭ની માનસી પટેલ દ્વિતીય અભિનંદન પાઠવ્યા હતા. ટેસ્ટ માટે પસંદગી પામ્યા હતા. તેમાંથી ધોરણ ૫ ના તન્વી ચૌધરી, પ્રેયા પટેલ, આરોહી બલદાણીયાએ તીર્થ ક્યાડા એ રાજ્ય કક્ષાએ સફળતા મેળવી છે. સફળતા મેળવનાર વિદ્યાર્થીઓને મેનેજિંગ ટ્રસ્ટી પૂજ્ય કપિલ સ્વામી, સંચાલક મડળના સભ્યો, એકેડેમીક ડાયરેક્ટર ડો. શૈલેષ લુહાર, એડમીન ડાયરેક્ટર શ્રી હિતેન ઉપાધ્યાય, આચાર્ય શ્રી ચંદ્રવદન પટેલ તથા શાળા પરિવારે ધોરણ ૭ની માનસી પટેલ દ્વિતીય અભિનંદન પાઠવ્યા હતા.

વાપી તથા આસપાસના ગામોની પ્રેસનોટ, જાહેર ખબર, અવસાન નોંધ, જન્મદિવસની શુભેચ્છાઓ સહિત અન્ય જાહેરાતો માટે સંપર્ક કરો સંજય તાડા - 99244 66899 સુરેશ ઉમતિયા - 98259 89444